

ओ गरीबि देवी जीवन सहेली, कींअ थी गुजारीं मिठिड़ी मन मेली ॥

बृज स्वामिनि घर में करे क्रोड़ पारत, छदे आयसि तोखे मां बेवसि थी आरत
थींदइ संत सहाई तूं दुखिड़ा थी झेली ॥

वृह जे सागर खे कष्ट सां तरीं थी, पल पल में हा हा आहूं भरीं थी
कृपालु ईश्वरु थींदुइ बांह बेली ॥

इयें छो थी ज़ाणी त मूं ना निबाही, तुंहिजे सनेह जी समता न काई
वहीं विरह धारा भुलाए रंग रेली ॥

असां जे सुजस लाइ उन्मति थी देवी, कीरति वधाइ बणी संत सेवी
सभिनी सुखनि खे पेरनि सां पेली ॥

युगल जूं आशीशूं श्रीराधा नामु प्यारो ग़ाराई सभिनी खां थी रातियां दिहाड़ो
घर घर में सतिसंग सरिता आ फैली ॥

विया जुगिड़ा गुजिरी दिलि थी सदेई, सिघो आउ युगल वटि हलूं गद्विजी बेई
असुल खां तूं स्वामिनि चरणनि जी चेली ॥

युगल जे कुशल जूं ग़ाल्हियूं कयूं वेही, वहाए प्रेम आसूं सम्भारे सनेही
वहायूं विरह में थकनि जी सा थेली ॥

दादणि दिलेरिणि दमु देरि ना करि भर्जी तन जो पिंजिरो उड़ी आउ नित घरि
थींदइ सहाई शंकरु ऐं शैली ॥

अमड़ि साई मिलिया मिठिड़ो दींहु आयो युगल धणियुनि जो थियो मन भायो
जै जै मनायूं हर्षो हवेली ॥